



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಸೋಮವಾರ, ೨೭, ಸೆಪ್ಟೆಂಬರ್, ೨೦೨೧ (ಆಶ್ವಯುಜ, ೦೫, ಶಕವರ್ಷ, ೧೯೪೩) BENGALURU, MONDAY, 27, SEPTEMBER, 2021 (ASHWAYUJA, 05, SHAKAVARSHA, 1943)	ಸಂಚಿಕೆ ೧೫೩ Issue 153
-----------------------------	---	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

## ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ರಾಜ್ಯದಲ್ಲಿ ಖಜಾನೆಗಳ ಸಂಘಟನೆ: ರಾಜ್ಯ ಹುಜೂರು ಖಜಾನೆಯ  
ವಹಿವಾಟು ಪರಿಮಾಣದ ಬಗ್ಗೆ.  
ಉಲ್ಲೇಖ: ಖಜಾನೆ ಆಯುಕ್ತರ ಪತ್ರ ಸಂಖ್ಯೆ: ಖನಿ/ಪ್ರಕ್ರಿಯೆ/21/2020-21, ದಿ:  
16.06.2020 ಮತ್ತು 29.12.2020.

### ಪ್ರಸ್ತಾವನೆ:

ಕರ್ನಾಟಕ ಖಜಾನೆ ಸಂಹಿತೆ ಅನುಚ್ಛೇದ 5ರಲ್ಲಿ ಖಜಾನೆಗಳ ಸಂರಚನೆಯನ್ನು ಪ್ರಸ್ತಾಪಿಸಲಾಗಿದ್ದು, ಅದರಂತೆ, ಬೆಂಗಳೂರಿನಲ್ಲಿ ರಾಜ್ಯ ಹುಜೂರು ಖಜಾನೆಯು ಕೆಲಸ ನಿರ್ವಹಿಸುತ್ತಿದ್ದು, ಬೆಂಗಳೂರಿನ ಆರ್.ಬಿ.ಐ ಏಜೆನ್ಸಿ ಬ್ಯಾಂಕ್ ಆಗಿದೆ. ರಾಜ್ಯ ಹುಜೂರು ಖಜಾನೆ ಹಾಗೂ ಏಜೆನ್ಸಿ ಬ್ಯಾಂಕ್ ಆದ ಆರ್.ಬಿ.ಐ.ನಲ್ಲಿ ಕೆಲಸದ ಒತ್ತಡ ಹೆಚ್ಚಳವಾದುದರಿಂದ 1970ರಲ್ಲಿ ರಾಜ್ಯ ಹುಜೂರು ಖಜಾನೆಯನ್ನು ಪುನರ್ಘಟಿಸಲಾಯಿತು. ಅದರಂತೆ, ರಾಜ್ಯ ಹುಜೂರು ಖಜಾನೆಯಲ್ಲಿ ಬೆಂಗಳೂರು ನಗರದಲ್ಲಿರುವ ಇಲಾಖಾಧಿಕಾರಿಗಳು ಸೆಳೆಯುವ ಸಿಬ್ಬಂದಿ ವೇತನಗಳು ಸಾದಿಲ್ವಾರು ಹಾಗೂ ಸಹಾಯಾನುದಾನ, ಮುಂಗಡ ಇತ್ಯಾದಿ ಬಿಲ್ಲುಗಳನ್ನು ಮಾತ್ರ ಉಳಿಸಿಕೊಂಡು ಉಳಿದ ಕೆಲಸಗಳನ್ನು ಅಂದರೆ ಜಮೆಗಳು, ಠೇವಣಿಗಳು, ಪಿಂಚಣಿ, ಬೆಂಗಳೂರು ವ್ಯಾಪ್ತಿಯಲ್ಲಿನ ಉಪಖಜಾನೆಗಳು ಇತ್ಯಾದಿ ಕೆಲಸಗಳನ್ನು ನೂತನವಾಗಿ ಸ್ಥಾಪಿಸಲಾದ ಜಿಲ್ಲಾ ಖಜಾನೆಗೆ ವರ್ಗಾಯಿಸಲಾಗಿದೆ.

ದಿನಾಂಕ: 01.08.1986ರಿಂದ ಬೆಂಗಳೂರು ನಗರ ಹಾಗೂ ಬೆಂಗಳೂರು ಗ್ರಾಮಾಂತರ ಜಿಲ್ಲೆಗಳನ್ನಾಗಿ ವಿಭಜಿಸಿದಾಗ ಬೆಂಗಳೂರು ಗ್ರಾಮಾಂತರ ಜಿಲ್ಲಾ ಖಜಾನೆಯನ್ನು ಸೃಜಿಸಿ ಅದರ ಅಧೀನದಲ್ಲಿ ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ವ್ಯಾಪ್ತಿಯಲ್ಲಿನ ಉಪ ಖಜಾನೆಗಳನ್ನು ತರಲಾಗಿದೆ.

ಜಿಲ್ಲಾ ಪಂಚಾಯತ್‌ಗಳು ಸೃಜನೆಯಾದ ನಂತರ ಜಿಲ್ಲಾ ಪಂಚಾಯತ್‌ಗಳ ಪ್ರತ್ಯೇಕ ಲೆಕ್ಕಗಳ ನಿರ್ವಹಣೆ ಪ್ರಾರಂಭವಾಗಿ ಬೆಂಗಳೂರು ನಗರ ಜಿಲ್ಲಾ ಖಜಾನೆಯಲ್ಲಿ ಬೆಂಗಳೂರು ಜಿಲ್ಲಾ ಪಂಚಾಯತ್ ಲೆಕ್ಕಗಳನ್ನು, ಬೆಂಗಳೂರು ಗ್ರಾಮಾಂತರ ಜಿಲ್ಲಾ ಖಜಾನೆಯಲ್ಲಿ ಬೆಂಗಳೂರು ಗ್ರಾಮಾಂತರ ಜಿಲ್ಲಾ ಪಂಚಾಯತ್ ಲೆಕ್ಕಗಳನ್ನು ನಿರ್ವಹಿಸಲು ಪ್ರಾರಂಭಿಸಿದ್ದರಿಂದ ಅವುಗಳ ಡಿಡಿಓಗಳನ್ನು ಆಯಾ ಖಜಾನೆ ವ್ಯಾಪ್ತಿಗೆ ತರಲಾಗಿದೆ.

2004-05ರಲ್ಲಿ ಬೆಂಗಳೂರು ಪೂರ್ವತಾಲ್ಲೂಕು ಸೃಜನೆಯಿಂದಾಗಿ ಬೆಂಗಳೂರು ಪೂರ್ವ ತಾಲ್ಲೂಕು ಉಪ ಖಜಾನೆಯನ್ನು ಪ್ರಾರಂಭಿಸಿ ಆ ವ್ಯಾಪ್ತಿಯಲ್ಲಿನ ರಾಜ್ಯ ವಲಯ, ಜಿಲ್ಲಾ ಪಂಚಾಯತ್ (೧೦೭೩)

ಹಾಗೂ ತಾಲ್ಲೂಕು ಪಂಚಾಯತ್ ನಿಧಿ ಖಾತೆಗಳ ಡಿಡಿಗಳು ಅದರ ವ್ಯಾಪ್ತಿಗೆ ತರಲಾಯಿತು. ಇತ್ತೀಚೆಗೆ ಯಲಹಂಕ ತಾಲ್ಲೂಕು ಸೃಜನೆಯಾದ ನಂತರ ಅಲ್ಲಿ ಉಪ ಖಜಾನೆಯನ್ನು ಪ್ರಾರಂಭಿಸಿ ಸದರಿ ವ್ಯಾಪ್ತಿಯಲ್ಲಿನ 32 ಡಿಡಿಗಳನ್ನು ವರ್ಗಾಯಿಸಲಾಗಿದೆ. ಬೆಂಗಳೂರು ಗ್ರಾಮಾಂತರ ಜಿಲ್ಲೆಯ ಕಚೇರಿಗಳು ದೇವನಹಳ್ಳಿ ತಾಲ್ಲೂಕಿನ ಬೀರಸಂದ್ರ ಗ್ರಾಮಕ್ಕೆ ಸ್ಥಳಾಂತರಗೊಂಡಿದ್ದರಿಂದ ಆಡಳಿತಾತ್ಮಕ ಹಿತದೃಷ್ಟಿಯಿಂದ 2019-20ನೇ ಸಾಲಿನಲ್ಲಿ ಬೆಂಗಳೂರು ಗ್ರಾಮಾಂತರ ಜಿಲ್ಲಾ ವ್ಯಾಪ್ತಿಯ 30 ಡಿ.ಡಿ.ಓ.ಗಳನ್ನು ರಾಜ್ಯ ಹುಜೂರ್ ಖಜಾನೆಯಿಂದ ಬೆಂಗಳೂರು ಗ್ರಾಮಾಂತರ ಜಿಲ್ಲೆಗೆ ವರ್ಗಾಯಿಸಲಾಗಿದೆ. ಇದಲ್ಲದೇ 31.03.2020ರ ಅಂತ್ಯಕ್ಕೆ ಬೆಂಗಳೂರು ನಗರ ಜಿಲ್ಲೆಯ ವ್ಯಾಪ್ತಿಗೆ ಬರುವ 150 ಡಿಡಿಗಳನ್ನು ಬೆಂಗಳೂರು ನಗರ ಜಿಲ್ಲಾ ಖಜಾನೆಗೆ ವರ್ಗಾಯಿಸಲಾಗಿದೆ. ಆದರೂ ಸಹ 01.04.2020ಕ್ಕೆ 840 ಸಕ್ರಿಯ ಡಿಡಿಗಳು (as per Organogram report KII) ರಾಜ್ಯ ಹುಜೂರ್ ಖಜಾನೆಯಲ್ಲಿ ವಹಿವಾಟುಗಳನ್ನು ನಿರ್ವಹಿಸಲಾಗುತ್ತಿದೆ.

ರಾಜ್ಯ ಹುಜೂರ್ ಖಜಾನೆಯು ರಾಜ್ಯದಲ್ಲೇ ಅತಿ ಹೆಚ್ಚು ಹಣ ಸೇಯುವ ಹಾಗೂ ಬಟವಾಡೆ ಅಧಿಕಾರಿಗಳನ್ನು ಹೊಂದಿರುವ ಖಜಾನೆಯಾಗಿರುತ್ತದೆ. ಈ ಖಜಾನೆಯೊಂದೇ, ಶೇ. 9ರಷ್ಟು ಬಿಲ್ಲುಗಳ ಪಾವತಿಗಳನ್ನು ಹಾಗೂ ಶೇ. 51ರಷ್ಟು ಪಾವತಿ ಮೊತ್ತಗಳನ್ನು ನಿರ್ವಹಿಸುತ್ತಿದೆ. ಅಂದರೆ ರಾಜ್ಯದ ಖಜಾನೆಗಳ ವಹಿವಾಟು ಮೊತ್ತದ ಅರ್ಧದಷ್ಟು ಈ ಖಜಾನೆಯಿಂದಲೇ ನಿರ್ವಹಿಸುತ್ತಿದ್ದು, ಕ್ಲೈಂಗಳ ಹೆಚ್ಚಿನ ಪರಿಶೀಲನೆ ಅಗತ್ಯವಿದೆ.

ಮೇಲೆ ಓದಲಾದ ಖಜಾನೆ ಆಯುಕ್ತರ ಪತ್ರದಲ್ಲಿ ರಾಜ್ಯ ಹುಜೂರು ಖಜಾನೆಯಲ್ಲಿ ಹೆಚ್ಚಿನ ಸಂಖ್ಯೆಯ ಡಿಡಿಗಳು ಇರುವುದರಿಂದ ಹೆಚ್ಚಿನ ಸಂಖ್ಯೆಯ ಬಿಲ್ಲುಗಳು ಅದರಲ್ಲೂ ವರ್ಷದ ಕೊನೆಯ ತ್ರೈಮಾಸಿಕದಲ್ಲಿ ಹೆಚ್ಚಿನ ಬಿಲ್ಲುಗಳು ಬರುತ್ತಿರುವುದರಿಂದ ಅಲ್ಲಿನ ಸಿಬ್ಬಂದಿ ಅಧಿಕಾರಿಗಳು ಹೆಚ್ಚಿನ ಕಾರ್ಯ ಒತ್ತಡದಲ್ಲಿರುವುದು ಹಾಗೂ ಆಯಾ ದಿನವೇ ಪೂರ್ಣಗೊಳಿಸಬೇಕಾದ ಕೆಲವೊಂದು ಲೆಕ್ಕಗಳನ್ನು ಪೂರ್ಣಗೊಳಿಸಲು ಸಾಧ್ಯವಾಗದೇ ಬಾಹ್ಯ ಏಜೆನ್ಸಿಗಳಿಗೆ ಪಾವತಿ, ಎನ್.ಪಿ.ಎಸ್.ಗೆ ಪಾವತಿ ಮುಂತಾದ ಚಟುವಟಿಕೆಗಳಲ್ಲಿ ವಿಳಂಬವಾಗುತ್ತಿರುವುದು ಕಂಡುಬಂದಿರುವುದರಿಂದ ಖಜಾನೆ ಅಧಿಕಾರಿಗಳ ಮೇಲೆ ಕೆಲಸದ ಒತ್ತಡ ಹಾಗೂ ಗಣಕ ಸರ್ವರ್ ಮೇಲಿನ ಒತ್ತಡವನ್ನು ಕಡಿಮೆ ಮಾಡಲು ಹಾಗೂ ಬಿಲ್ಲುಗಳ ಸಂಸ್ಕರಣೆಗೆ ಸಾಕಷ್ಟು ಕಾಲಾವಕಾಶ ವಿದಿಸಲು ಮತ್ತು ಯಾವುದೇ ವಿಳಂಬವಿಲ್ಲದ ಎಲ್ಲಾ ಚಟುವಟಿಕೆಗಳನ್ನು ನಿರ್ವಹಿಸಲು ಪ್ರಸ್ತುತ ಇರುವ ರಾಜ್ಯ ಹುಜೂರು ಖಜಾನೆಯನ್ನು ಎರಡು ಖಜಾನೆಗಳನ್ನಾಗಿ ವಿಭಜಿಸುವ ಬಗ್ಗೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಖಜಾನೆ ಆಯುಕ್ತರ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ರಾಜ್ಯ ಹುಜೂರ್ ಖಜಾನೆಯಲ್ಲಿ ಹೆಚ್ಚಿನ ಡಿಡಿಗಳು ಇರುವುದರಿಂದ ಹಾಗೂ ಆಯಾ ದಿನಗಳ ಕೆಲಸವನ್ನು ಅಂದೇ ಪೂರ್ಣಗೊಳಿಸಬೇಕಾದ ಕಾರಣ ಈ ಕಾರ್ಯವನ್ನು ವಿಳಂಬವಿಲ್ಲದೇ ಮಾಡಲು ರಾಜ್ಯ ಹುಜೂರ್ ಖಜಾನೆಯನ್ನು ಎರಡು ಭಾಗಗಳಾಗಿ ವಿಭಜಿಸಲು ತೀರ್ಮಾನಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರ ಆದೇಶ ಸಂಖ್ಯೆ: ಆಇ 107 ಆಖಇ 2020, ದಿನಾಂಕ: 11.08.2021.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಹಿನ್ನೆಲೆಯಲ್ಲಿ,

(i) ರಾಜ್ಯ ಹುಜೂರ್ ಖಜಾನೆಯನ್ನು ಎರಡು ಭಾಗಗಳಾಗಿ ವಿಭಜಿಸಿ ಈ ಎರಡು ಖಜಾನೆಗಳಿಗೆ ಈಗಿರುವ ಡಿಡಿಗಳನ್ನು ಈ ಕೆಳಕಂಡಂತೆ ಹಂಚಿಕೆ ಮಾಡಿ ಆದೇಶಿಸಿದೆ.

ರಾಜ್ಯ ಹುಜೂರು ಖಜಾನೆಯ ವೃಂದ ಬಲ		ಅಪರ ರಾಜ್ಯ ಹುಜೂರು ಖಜಾನೆಯ ವೃಂದ ಬಲ	
ಡಿಡಿಗಳು	ಸಂಖ್ಯೆ	ಡಿಡಿಗಳು	ಸಂಖ್ಯೆ
ಸಚಿವಾಲಯ	48	ಜಿಲ್ಲೆ	225
ರಾಜ್ಯ(ಇಲಾಖಾ ಮುಖ್ಯಸ್ಥರು)	186	ತಾಲ್ಲೂಕು	197
ವಿಭಾಗೀಯ/ಉಪ ವಿಭಾಗೀಯ	184		
<b>ಒಟ್ಟು</b>	<b>418</b>	<b>ಒಟ್ಟು</b>	<b>422</b>

(ii) ಸರ್ಕಾರದ ಖಜಾನೆಗಳಲ್ಲಿ ಉಪನಿರ್ದೇಶಕರು ಕಚೇರಿ ಮುಖ್ಯಸ್ಥರಾಗಿರುವುದರಿಂದ ಪ್ರಸ್ತುತ ರಾಜ್ಯವು ಹುಜೂರ್ ಖಜಾನೆಯಲ್ಲಿ ಒಂದು ಉಪ ನಿರ್ದೇಶಕರ ಹುದ್ದೆಯಿದ್ದು, ಖಜಾನೆ ಆಯುಕ್ತಾಲಯದಲ್ಲಿನ ಒಂದು ಸಹಾಯಕ ನಿರ್ದೇಶಕರ ಹುದ್ದೆಯನ್ನು ಉಪ ನಿರ್ದೇಶಕರ ಹುದ್ದೆಗೆ ಉನ್ನತೀಕರಿಸಿ ಅದನ್ನು ಅಪರ ರಾಜ್ಯ ಹುಜೂರ್ ಖಜಾನೆಗೆ ಹಂಚಿಕೆ ಮಾಡಿ ಆದೇಶಿಸಿದೆ.

(iii) ವಿಭಜನೆಗೊಂಡ ಈ ಖಜಾನೆಗಳಿಗೆ ಪ್ರಸ್ತುತ ಇರುವ ಸಿಬ್ಬಂದಿ ಬಲವನ್ನು ಈ ಕೆಳಕಂಡಂತೆ ಮರು ವಿನ್ಯಾಸಗೊಳಿಸಿ ಆದೇಶಿಸಿದೆ.

ಕ್ರ.ಸಂ	ಹುದ್ದೆಯ ವಿವರ	ರಾಜ್ಯ ಹುಜೂರ್ ಖಜಾನೆಯ ವೃಂದ ಬಲ	ಅಪರ ರಾಜ್ಯ ಹುಜೂರ್ ಖಜಾನೆಯ ವೃಂದ ಬಲ
1	ಉಪ ನಿರ್ದೇಶಕರು	1	1
2	ಸಹಾಯಕ ನಿರ್ದೇಶಕರು	2	1
3	ಸಹಾಯಕ ಖಜಾನೆ ಅಧಿಕಾರಿಗಳು	1	2
4	ಮುಖ್ಯ ಲೆಕ್ಕಿಗರು	5	4
5	ಪ್ರಥಮ ದರ್ಜೆ ಸಹಾಯಕರು	21	21
6	ದ್ವಿತೀಯ ದರ್ಜೆ ಸಹಾಯಕರು	8	08
7	ಗ್ರೂಪ್-ಡಿ	3	3
	ಒಟ್ಟು	41	40

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ನೇತ್ರಪ್ರಭಾ ಎಂ. ಧಾಯಪುಲೆ)  
ಸರ್ಕಾರದ ಅಧೀನ ಕಾರ್ಯದರ್ಶಿ,  
ಆರ್ಥಿಕ ಇಲಾಖೆ (ಆಡಳಿತ ಮತ್ತು ಮುಂಗಡಗಳು).

PR-732

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ರಾಜ್ಯದಲ್ಲಿರುವ ಎಲ್ಲಾ ಹಾಡಿಗಳು/ತಾಂಡಗಳು ಗೊಲ್ಲರಹಟ್ಟಿ ಎಸ್/ಎಸ್‌ಟಿ

ಕಾಲೋನಿಗಳಿಗೆ ಕಡ್ಡಾಯವಾಗಿ ನ್ಯಾಯಬೆಲೆ ಅಂಗಡಿಗಳನ್ನು ತೆರೆಯುವ ಬಗ್ಗೆ

ಓದಲಾಗಿದೆ: ಸರ್ಕಾರದ ಪತ್ರ ಸಂಖ್ಯೆ: ಆನಾಸ 46 ಆನಾಸ 2021, ದಿನಾಂಕ: 07.09.2021

\*\*\*\*\*

**ಪ್ರಸ್ತಾವನೆ:**

ಮೇಲೆ ಓದಲಾದ ಕ್ರಮ ಸಂಖ್ಯೆ(1ರ) ಸರ್ಕಾರದ ಪತ್ರದಲ್ಲಿ ರಾಜ್ಯದಲ್ಲಿರುವ ಎಲ್ಲಾ ಹಾಡಿ, ತಾಂಡಗಳು, ಗೊಲ್ಲರಹಟ್ಟಿಗಳು ಹಾಗೂ ಎಸ್‌ಸಿ/ಎಸ್‌ಟಿ ಕಾಲೋನಿಗಳಲ್ಲಿ ವಾಸವಾಗಿರುವ ಪಡಿತರ ಫಲಾನುಭವಿಗಳಿಗೆ ಅನುಕೂಲವಾಗುವಂತೆ, ರಾಜ್ಯದಲ್ಲಿನ ಎಲ್ಲಾ ಹಾಡಿ, ತಾಂಡಗಳು, ಗೊಲ್ಲರಹಟ್ಟಿಗಳು ಹಾಗೂ ಎಸ್‌ಸಿ/ಎಸ್‌ಟಿ ಕಾಲೋನಿಗಳಲ್ಲಿ ಕಡ್ಡಾಯವಾಗಿ ನ್ಯಾಯಬೆಲೆ ಅಂಗಡಿಗಳನ್ನು ತೆರೆಯಲು ಕೂಡಲೇ ಅಗತ್ಯ ಅಧಿಸೂಚನೆಯನ್ನು

೧೦೭೬

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೨೭, ಸೆಪ್ಟೆಂಬರ್, ೨೦೨೧

ಭಾಗ ೧

ಹೊರಡಿಸಲು ಎಲ್ಲಾ ಜಿಲ್ಲೆಗಳ ಜಿಲ್ಲಾಧಿಕಾರಿಗಳಿಗೆ ನಿರ್ದೇಶನವನ್ನು ನೀಡಲಾಗಿದೆ. ಮುಂದುವರೆದು, ಇಂತಹ ಪ್ರದೇಶಗಳಲ್ಲಿ ನ್ಯಾಯಬೆಲೆ ಅಂಗಡಿಗಳನ್ನು ಮಂಜೂರು ಮಾಡುವ ಸಂದರ್ಭಗಳಲ್ಲಿ ಸಲ್ಲಿಸಲಾಗುವ ಅರ್ಜಿಗಳನ್ನು ಸಾರ್ವಜನಿಕ ವಿತರಣಾ ಪದ್ಧತಿ ನಿಯಂತ್ರಣ ತಿದ್ದುಪಡಿ ಆದೇಶ 2018 ರ ಸೆಕ್ಷನ್ (6)ರಲ್ಲಿ ಸೂಚಿಸಿರುವಂತೆ ಆಯಾ ಹಾಡಿ/ತಾಂಡಾ/ಹಟ್ಟಿ/ಪರಿಶಿಷ್ಟ ಜಾತಿ ಪರಿಶಿಷ್ಟ ಪಂಗಡದ ಕಾಲೋನಿಗಳಲ್ಲಿನ ಅರ್ಹ ಸ್ವಸಹಾಯ/ಸಂಘ ಸಂಸ್ಥೆಗಳಿಗೆ ವ್ಯಕ್ತಿಗಳಿಗೆ ಕಡ್ಡಾಯವಾಗಿ ಮಂಜೂರು ಮಾಡುವುದು ಅಗತ್ಯವಾಗಿರುತ್ತದೆ. ಇಂತಹ ಪ್ರದೇಶಗಳಲ್ಲಿ ನ್ಯಾಯಬೆಲೆ ಅಂಗಡಿಗಳನ್ನು ಮಂಜೂರು ಮಾಡಲು ಪಡಿತರ ಚೀಟಿಗಳ ಮಿತಿಯ ಬಗ್ಗೆ ಸಾರ್ವಜನಿಕ ವಿತರಣಾ ಪದ್ಧತಿ ನಿಯಂತ್ರಣ ಆದೇಶ 2016 ರ ಸೆಕ್ಷನ್ 11(2)ರಲ್ಲಿ ನಿಯಮಗಳಲ್ಲಿ ಕಲ್ಪಿಸಲಾಗಿರುವ ಅವಕಾಶದನ್ವಯ ಕನಿಷ್ಠ 100 ಪಡಿತರ ಚೀಟಿಗಳಿಗೆ ಸೀಮಿತಗೊಳಿಸಿ ಅಂಗಡಿಯನ್ನು ಮಂಜೂರು ಮಾಡಲು ಅಗತ್ಯ ಕ್ರಮ ಕೈಗೊಂಡು, ಕೈಗೊಂಡ ಕ್ರಮದ ಬಗ್ಗೆ ಸರ್ಕಾರಕ್ಕೆ ವಿವರವಾದ ವರದಿಯನ್ನು ನೀಡುವಂತೆ ಸೂಚಿಸಲಾಗಿದೆ. ಸದರಿ ಕಾರ್ಯವನ್ನು ಆದ್ಯತೆ ಮೇರೆಗೆ ಕೈಗೊಳ್ಳಲು ಸರ್ಕಾರವು ಉದ್ದೇಶಿಸಿದ್ದು, ಅದರಂತೆ ಈ ಕೆಳಕಂಡಂತೆ ಆದೇಶ;

**ಸರ್ಕಾರಿ ಆದೇಶ ಸಂಖ್ಯೆ:ಆನಾಸ 46 ಆನಾಸ 2021 (ಇ-ಆಫೀಸ್)**

**ಬೆಂಗಳೂರು, ದಿನಾಂಕ: 22.09.2021**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ರಾಜ್ಯದಲ್ಲಿರುವ ಎಲ್ಲಾ ಹಾಡಿ, ತಾಂಡಗಳು, ಗೊಲ್ಲರಹಟ್ಟಿಗಳು ಹಾಗೂ ಪರಿಶಿಷ್ಟ ಜಾತಿ /ಪರಿಶಿಷ್ಟ ಪಂಗಡದ ಕಾಲೋನಿಗಳಲ್ಲಿ ವಾಸವಾಗಿರುವ ಪಡಿತರ ಫಲಾನುಭವಿಗಳಿಗೆ ಅನುಕೂಲವಾಗುವಂತೆ, ರಾಜ್ಯದಲ್ಲಿನ ಎಲ್ಲಾ ಹಾಡಿ, ತಾಂಡಗಳು, ಗೊಲ್ಲರಹಟ್ಟಿಗಳು ಹಾಗೂ ಪರಿಶಿಷ್ಟ ಜಾತಿ ಪರಿಶಿಷ್ಟ ಪಂಗಡದ ಕಾಲೋನಿಗಳಲ್ಲಿ ಕಡ್ಡಾಯವಾಗಿ ಹೊಸ ನ್ಯಾಯಬೆಲೆ ಅಂಗಡಿಗಳನ್ನು ತೆರೆಯುವ ಬಗ್ಗೆ ಸಂಬಂಧಪಟ್ಟ ಇಲಾಖೆ/ನಿಗಮ/ಮಂಡಳಿಗಳಿಂದ ಅಗತ್ಯ ಮಾಹಿತಿಯನ್ನು ಪಡೆದು ಕೂಡಲೇ ಅಗತ್ಯವಿರುವ ಪ್ರದೇಶಗಳಲ್ಲಿ ಹೊಸ ನ್ಯಾಯಬೆಲೆ ಅಂಗಡಿ ತೆರೆಯಲು ಕ್ರಮವಹಿಸುವಂತೆ ಆದೇಶಿಸಲಾಗಿದೆ.

ಇಂತಹ ಪ್ರದೇಶಗಳಲ್ಲಿ ನ್ಯಾಯಬೆಲೆ ಅಂಗಡಿಗಳನ್ನು ಮಂಜೂರು ಮಾಡಲು ಸಾರ್ವಜನಿಕ ವಿತರಣಾ ಪದ್ಧತಿ ನಿಯಂತ್ರಣ ತಿದ್ದುಪಡಿ ಆದೇಶ 2018ರ ಸೆಕ್ಷನ್ (6) ರಲ್ಲಿ ಸೂಚಿಸಿರುವಂತೆ ಆಯಾ ಹಾಡಿ /ತಾಂಡಾ/ಹಟ್ಟಿ/ಪರಿಶಿಷ್ಟ ಜಾತಿ ಪರಿಶಿಷ್ಟ ಪಂಗಡದ ಕಾಲೋನಿಗಳಲ್ಲಿನ ಅರ್ಹ ಸ್ವಸಹಾಯ/ ಸಂಘಸಂಸ್ಥೆಗಳು/ವ್ಯಕ್ತಿಗಳನ್ನು ಮಾತ್ರ ಪರಿಗಣಿಸುವುದು ಹಾಗೂ ಪಡಿತರ ಚೀಟಿಗಳ ಮಿತಿಯ ಬಗ್ಗೆ ಸಾರ್ವಜನಿಕ ವಿತರಣಾ ಪದ್ಧತಿ ನಿಯಂತ್ರಣ ಆದೇಶ 2016 ರ ಸೆಕ್ಷನ್ 11(2)ರಲ್ಲಿ ನಿಯಮಗಳಲ್ಲಿ ಕಲ್ಪಿಸಲಾಗಿರುವ ಅವಕಾಶದನ್ವಯ ಕನಿಷ್ಠ 100 ಪಡಿತರ ಚೀಟಿಗಳಿಗೆ ಸೀಮಿತಗೊಳಿಸಿ ನ್ಯಾಯಬೆಲೆ ಅಂಗಡಿಯನ್ನು ಮಂಜೂರು ಮಾಡಲು ಕ್ರಮವಹಿಸುವುದು ಹಾಗೂ ಈ ಪ್ರಕ್ರಿಯೆಯನ್ನು ಡಿಸೆಂಬರ್ 2021ರೊಳಗೆ ಅಂತ್ಯದೊಳಗೆ ಪೂರ್ಣಗೊಳಿಸುವುದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ವಿ.ವೆಂಕಟೇಶ್)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಆಹಾರ, ನಾಗರಿಕ ಸರಬರಾಜು, ಗ್ರಾಹಕರ ವ್ಯವಹಾರಗಳ

ಮತ್ತು ಕಾನೂನು ಮಾಪನಶಾಸ್ತ್ರ ಇಲಾಖೆ.

PR-733